

राजस्थान पुलिस अकादमी परिसर में किया गया स्वाधीनता दिवस के अवसर

पर सघन वृक्षारोपण



राजस्थान पुलिस अकादमी, जयपुर में नवसृजित परेड ग्राऊण्ड में छायादार वृक्षों का नितांत अभाव होने के कारण जवानों को गर्मियों में आउटडोर प्रशिक्षण में काफी तपिश का सामना करना पड़ता है। इसी को ध्यान में रखते हुये अकादमी के निदेशक श्री राजीव दासोत, अतिरिक्त महानिदेशक पुलिस एवं निदेशक के मार्गदर्शन में इस क्षेत्र को छायादार व फलदार वृक्षों से विकसित की कार्ययोजना तैयार की गई और 71वें स्वाधीनता दिवस की पूर्व संध्या पर दिनांक 14.08.2017 को अकादमी के समस्त अधिकारीगण, प्रशिक्षक एवं प्रशिक्षणार्थियों ने वनमहोत्सव कार्यक्रम में सघन वृक्षारोपण किया। इस कार्यक्रम में नवसृजित परेड ग्राऊण्ड परिसर एवं अकादमी परिसर में अशोक, बुगैनवीलिया एवं अन्य प्रजातियों के लगभग 250 छायादार एवं सजावटी पौधे लगाये गये।



श्री राजीव दासोत ने इस कार्यक्रम को पुलिस द्वारा सामाजिक सरोकारों की दिशा में किये जा रहे प्रयासों का उत्कृष्ट उदाहरण बताया। उन्होंने कहा कि केवल वृक्षारोपण की औपचारिकता निभाने से वांछित परिणाम प्राप्त नहीं होंगे वरन् इस संबंध में सार्थक

प्रयासों की आवश्यकता है। उन्होंने अकादमी परिवार द्वारा लगाये गये वृक्षों के संरक्षण का संकल्प भी दिलवाया।